



వ్యర్థంగా మారిన ధూమపాన ప్రకటనలు

సాలనేసి కుటుంబానికి చెందిన ఒక చిన్న మొక్క ద్వారా తయారీ వల్ల పొగ విడుదల అవుతున్నందు వలన దీనికి ‘పొగాకు’ అనే పేరు వచ్చింది. దీని ఆకుల నుండి సిగరెట్లు, చుట్టలు తయారు చేస్తారు. దీనిని కొన్ని రకాల తాంబూలాలలో కూడా ఉపయో గిస్తున్నారు. క్రీస్తు పూర్వం 1400 ఏళ్ల నాడే పొగాకు వాడకం మొదలైంది. ఉత్తర, దక్షిణ అమెరికా ప్రాంతాల్లోని స్థానిక తెగల వారు పొగాకును దేవుని కానుకగా పరిగణించే వారు. వేడుకల్లో పొగ తాగేవారు. పొగాకు చుట్టల నుంచి వెలువడే ధూమ మేఘాల ద్వారా తమ ప్రార్థనలు భగవంతుని చేరుకుంటాయని వారు నమ్మేవారు. యూరోపియన్లు అమెరికాలో అడుగు పెట్టడం ప్రారంభ మయ్యాక క్రీస్తుశకం 16వ శతాబ్దం నాటికి పొగాకు క్రమంగా యూరోపియన్ దేశాలకు, ఆ తర్వాత శరవేగంగా ప్రపంచంలోని ఇతర ప్రాంతాలకు విస్తరించింది. బ్రిటిష్ వారి ద్వారా పొగాకు భారత దేశానికి చేరుకుంది. పొగాకు పరిచయం కావడానికి ముందు భారత దేశంలో ఎక్కువగా గంజాయి తోనే పొగ తాగేవారు. ఆధునిక వైద్య పద్ధతులు అందుబాటు లోకి వచ్చిన తొలినాళ్లలో పొగాకును ఔషధంగా పరిగణించే వారు. సిగరెట్ల కంపెనీలు వైద్యులతో వ్యాపార ప్రకటనలు ప్రచారం చేసుకునేవి. 20వ శతాబ్దిలో సగానికి సగం కాలం ఇలాగే గడిచింది. పొగాకు వల్ల క్యాన్సర్ వంటి అనర్ధాలు తలెత్తు తున్నట్లు గుర్తించిన తర్వాత పరిస్థితిలో మార్పు వచ్చింది. ప్రపంచ ఆరోగ్య సంస్థ సహా పలు అంతర్జాతీయ ఆరోగ్య సంస్థలు పొగాకు వ్యతిరేక ప్రచారం ప్రారంభించాయి. పలు ప్రభుత్వాలు కూడా పొగాకు వాడకంపై ఆంక్షలు అమలులోకి తెచ్చాయి. బొబిలియా మరియు పెరుా పొగాకు జన్మస్థలంగా పరిగణించ బడతాయి. క్రిస్టోఫర్ కొలంబస్ యాత్రల ద్వారా ఐరోపాకు తీసుకు రాబడినట్లు, అలా పొగాకు సాగు క్రమంగా ఉత్తర అమెరికా, చైనా, భారతదేశం, పూర్వ యుఎస్ ఎస్ఆర్ భూభాగంలో, ట్రాన్స్‌కా కాసియా, ఉజ్బెకిస్తాన్, కజకిస్తాన్, మోల్దోవా, ఉక్రెయిన్, క్రిమియా మరియు క్రాస్నోడర్ భూభాగంలో పెంచడం క్రమానుగతంగా జరిగాయి. ప్రపంచ వ్యాప్తంగా 110 కోట్ల మంది పొగ తాగుతున్నారని, ఏటా పొగాకు కారణంగా 70లక్షల మంది మరణిస్తున్నారని ప్రపంచ ఆరోగ్య సంస్థ చెబుతోంది.ప్రపంచం లోనే అత్యధిక శాతం కిరిబాటి దీవిలో మూడులో రెండొంతుల మంది మగవాళ్లు ధూమపానానికి అలవాటు పడ్డారు. మూడొంతుల మంది ఆడవాళ్లు కూడా పొగ తాగుతున్నారు. యూరప్‌లోని మాంటెనెగ్రో దేశంలో 46శాతం మంది ప్రజలకు పొగతాగే అలవాటుంది. గ్రీస్‌లో 50శాతం మంది మగవాళ్లు, 35శాతం మంది ఆడవాళ్లు ధూమపానం చేస్తారు. ప్రపంచం లోనే అత్యధికంగా ఈస్ట్ టైమూర్‌లో 80శాతం మంది మగవాళ్లు పొగ తాగుతారు. కానీ 6శాతం మంది ఆడవాళ్లకు మాత్రమే ఆ అలవాటుంది. రష్యాలో 15ఏళ్ు పైబడిన మగవాళ్లలో 60శాతం మంది పొగ తాగుతున్నారు. 23శాతం మంది మహిళలకు ఆ అలవాటుంది. ఇక తక్కువగా పొగ తాగేవారు ఉండే దేశాలు...ఘనా, ఇథియోపియా, నైజీరియా, ఎరిత్రియా, పనామా... ఈ ఐదు దేశాలూ అతి తక్కువగా పొగ తాగే దేశాల జాబితాలో ముందు వరుసలో ఉన్నాయి. అఫ్రికాలో 14శాతం మంది మాత్రమే పొగ తాగుతారని ప్రపంచ ఆరోగ్య సంస్థ చెబుతోంది. ఇటీవలి కాలంలో అవగాహన కార్యక్రమాల ఫలితంగా భారత దేశంలో పొగతాగే వారి సంఖ్య 33.8 శాతం నుంచి 23 శాతానికి తగ్గినట్లు సర్వేలు వెల్లడిస్తున్నాయి. సిగరెట్లు, బీటీలు, సిగార్లు, హుక్కా వంటి ధూమపానం, గుట్కా నమలడం కోసం పొగాకును వివిధ రకాలుగా విక్రయస్తారు. నికోటిన్ అనేది పొగాకులో ఉండే ప్రధాన విష పదార్థం. ఇది ధూమపానం వ్యసనానికి దారితీస్తుంది. పొగాకును ఏ రూపంలో తీసుకున్నా నష్టాలే అధికం. పొగాకు శరీర అవయవాలపై తీవ్ర ప్రభావాన్ని చూపిస్తుంది. ఊపిరి తిత్తులకు ముప్పు వాటిల్లి ఎంఫిసియా, క్రానిక్ అబ్స్ట్రక్టివ్ ఫల్మనరీ డిసీజ్ లాంటి ప్రమాదకరమైన వ్యాధులు సోకుతాయి. మెదడులో రక్త ప్రసరణకు అంతరాయం ఏర్పడుతుంది. గొంతు కేన్సర్, గుండెపోటు వచ్చే అవకాశం ఉంది. అంతేకాకుండా పీల్చేవారికీ కూడా ప్రమాదమే. ప్రపంచ వ్యాప్తంగా అత్యధిక మరణాలకు కారణమవుతున్న కేన్సర్‌లు, గుండె జబ్బులు, నాన్-కమ్మూనికెబుల్ వ్యాధులు (ఎన్‌సిడిలు) వంటి దీర్ఘకాల శ్వాసకోశ వ్యాధులు ధూమపానం వలనే సంభవిస్తాయి. పొగాకు తాగేవారు శ్వాస సంబంధిత సమస్యలను కలిగి ఉంటారు ఎందుకంటే, పొగాకు ఊపిరి తిత్తులను పూర్తిగా ప్రమాదానికి గురి చేస్తుంది. అంతేకాకుండా, వీరిలో అధిక శ్రేష్టతో కూడిన దగ్గు కూడా వస్తుంది. 80% కంటే ఎక్కువ ఊపిరితిత్తుల క్యాన్సర్ మరణాలకు ధూమపానం కారణమని తెలింది. సిగరెట్లలో 70కి పైగా హానికరమైన క్యాన్సర్ కలిగించే రసాయనాలు ఉంటాయి. కో విడ్ మహమ్మారి విజృంభించిన నేపథ్యంలో పొగ త్రాగడం చాలా వరకు తగ్గింది. పొగ తాగడం నేరుగా ఊపిరి తిత్తుల పై ప్రభావం చూపే విషయం వల్ల భయం ప్రధాన కారణం అయితే, లాక్ డౌన్ కట్టుదిట్టమైన చర్యల వల్ల షాపులు ఎక్కువ సమయం మూసి ఉండడం, ఇళ్లనుండి బయటికి వెళ్ళలేక పోవడం ధూమపానానికి ప్రతిబంధకాలుగా మారడం పొగాకు వాడకం తగ్గడానికి కొన్ని కారణాలు.

పెన్ పవర్

పాలనలో మార్పు రావాలి.. పరిశుభ్రతపై దృష్టి పెట్టండి

- మొదటి పేజి తరువాయి
లేదని, ముఖ్యంగా మహిళా పోలీసుల సేవలు వృధా అవుతున్నాయని సీఎం పేర్కొన్నారు. ఈ నేపథ్యంలో, అవసరాన్ని బట్టి సిబ్బందిని ఆర్ అండ్ బి, హెల్త్, మున్సిపల్ వంటి ఇతర శాఖలకు సర్దుబాటు చేసే పూర్తి అధికారాలను కలెక్టర్లకు అప్పగిస్తున్నట్లు ప్రకటించారు. సిబ్బంది బదిలీలు సిపార్సుల ఆధారంగా కాకుండా, రేషనరైజేషన్ ప్రకారమే పారదర్శకంగా జరగాలని స్పష్టం చేశారు.కౌలు రైతులకు రుణాలు

వంట గ్యాస్, పెట్రోల్, డీజిల్ సంక్షోభం... కేంద్రం కీలక ప్రకటన

- మొదటి పేజి తరువాయి
కృత్రిమ కొరత సృష్టించే వారిపై కఠిన చర్యలు తీసుకోవాలని రాష్ట్ర ప్రభుత్వాలను ఆదేశించింది. దేశవ్యాప్తంగా ఇంధన సరఫరా సజావుగా సాగేలా చూడాలని సూచించింది. దేశీయ అవసరాలకు కావాల్సిన ముడి చమురులో 75 శాతానికి పైగా హోర్నుజ్ జలసంధికి సంబంధం లేని ప్రత్యామ్నాయ మార్గాల ద్వారా దిగుమతి చేసుకుంటున్నట్లు తెలిపింది. బ్లాక్ మార్కెట్‌ను అరికట్టేందుకు చర్యలు తీసుకోవాలని రాష్ట్ర డిజిపీలు, చీఫ్ సెక్రటరీలను ఆదేశించింది.గ్లోబల్ షిప్పింగ్ మార్కెట్లో

మంజూరు చేయడంలో ఎలాంటి నిబంధనలు అడ్డంకిగా ఉన్నా వాటిని వెంటనే తొలగించాలని అధికారులను ఆదేశించారు. వ్యవసాయంతో పాటు ఉద్యాన, పశుసంపర్క రంగాల వైపు రైతులను ప్రోత్సహించాలన్నారు. యూరియా వాడకాన్ని తగ్గించేందుకు నాన్ యూరియాను ఉచితంగా అందించే అవకాశాన్ని పరిశీలించాలని, దీనిపై కేంద్ర ప్రభుత్వంతో సంప్రదించుట జరపాలని సూచించారు. ఈ నెల 16, 17, 18, 23, 24, 25 తేదీల్లో ‘రైతన్నా మీకోసం’ అటంకాలు ఉన్నప్పటికీ, భారత్‌కు ముడి చమురు దిగుమతులు నిరంతరాయంగా అందుతున్నాయని కేంద్ర పెట్రోలియం శాఖ జాయింట్ సెక్రటరీ సుజాత శర్మ బుధవారం ఒక ప్రకటనలో తెలిపారు. భారత్‌కు చమురు తీసుకువచ్చే అదనపు కార్గో షిప్‌లు కూడా వస్తున్నాయని వెల్లడించారు. పశ్చిమాసియాలో యుద్ధం జరుగుతున్నప్పటికీ మన దేశంలో ఇంధన అవసరాలకు ఎలాంటి ఇబ్బంది లేదని, వినియోగదారులు ఆందోళన చెందాల్సిన అవసరం లేదని అన్నారు.

లోకసభ స్పీకర్‌కు ఊరట.. వీగిపోయిన అవిశ్వాస తీర్మానం

లోక్‌సభ స్పీకర్ ఓం బిర్లాపై ప్రతిపక్షాలు ప్రవేశపెట్టిన అవిశ్వాస తీర్మానం వీగిపోయింది. సుమారు 13 గంటల పాటు జరిగిన సుదీర్ఘ చర్చ అనంతరం, తీవ్ర గందరగోళం మధ్య తాత్కాలిక స్పీకర్ జగదాంబికా పాల్ నిర్వహించిన మూజువాటి ఓటుతో ఈ తీర్మానాన్ని తిరస్కరించారు. అవిశ్వాసంపై హోంమంత్రి అమిత్ షా సమాధానం ఇస్తున్న సమయంలో ప్రతిపక్షాలు తీవ్ర నినాదాలతో సభను అడ్డుకోవడంతో ఉద్రిక్త వాతావరణం నెలకొంది.స్పీకర్ ఓం బిర్లా పక్షపాతంతో, ఏకపక్షంగా వ్యవహరిస్తున్నారని ఆరోపిస్తూ కాంగ్రెస్ ఎంపీ మహ్మద్ జావేద్ ఈ తీర్మానాన్ని ప్రవేశపెట్టారు. దీనికి 118 మంది విపక్ష ఎంపీలు మద్దతు తెలిపారు. నిన్ను చర్చను ప్రారంభించిన కాంగ్రెస్ ఎంపీ గౌరవ్ గోగ్‌యే, ఇది వ్యక్తిగతంగా బిర్లాను లక్ష్యం చేసుకోవడానికి కాదని, పార్లమెంట్ గౌరవాన్ని కాపాడటానికే అని పేర్కొన్నారు. దీనికి బదులిచ్చిన పార్లమెంటరీ వ్యవహారాల మంత్రి కిరణ్ రిజిజా, స్పీకర్ పనితీరును గట్టిగా సమర్థించారు.అయితే, చర్చకు సమాధానమిచ్చిన కేంద్ర హోంమంత్రి అమిత్ షా, ప్రతిపక్షాల ఆరోపణలను తీవ్రంగా తిప్పికొట్టారు. స్పీకర్ స్థానం అత్యంత పవిత్రమైందని, ఆయన నిర్ణయాలను సుప్రీంకోర్టులో సైతం ప్రశ్నించలేమని స్పష్టం

చేశారు. గతంలో కాంగ్రెస్ ప్రభుత్వాల హయాంలో, నేటి కాంగ్రెస్ మిత్రపక్షాలైన సమాజ్‌వాదీ పార్టీ, కమ్యూనిస్టు పార్టీలే స్పీకర్లపై అవిశ్వాసం పెట్టాయని గుర్తుచేశారు. ఆ సమయంలో స్పీకర్లు చైర్‌లోనే కూర్చొగా, ఈసారి ఓం బిర్లా మాత్రం తీర్మానంపై నిర్ణయం వెలువడే వరకు చైర్‌లో కూర్చోకుండా కొత్త పార్లమెంటరీ సంప్రదాయానికి శ్రీకారం చుట్టారని ప్రశంసించారు. ఈ సందర్భంగా ప్రతిపక్ష నేత రాహుల్ గాంధీని అమిత్ షా లక్ష్యంగా చేసుకున్నారు. పార్లమెంట్ సమావేశాలు జరుగుతున్నప్పుడు రాహుల్ తరచూ విదేశీ పర్యటనలకు వెళ్తారని, బడ్జెట్, మహిళా రిజర్వేషన్ బిల్లు వంటి కీలక చర్చల్లో పాల్గొనడానికి ఎందుకు ఇష్టపడరని ప్రశ్నించారు. “సమావేశాలు వచ్చినప్పుడల్లా ఆయన విదేశీ పర్యటనలు షాన్ చేసుకుంటారు. మరి విదేశాల నుంచి ఇక్కడ మాట్లాడతారా?” అని ఆయన వ్యంగ్యంగా వ్యాఖ్యానించారు.మొత్తం మీద స్పీకర్‌ను ఇరుకున పెట్టాలనుకున్న ప్రతిపక్షాల వ్యూహం ఫలించలేదు. పైగా ప్రభుత్వ ఎదురుదాడితో ప్రతిపక్షాలే అత్యరక్షణలో పడినట్లు కనిపించింది. ఈ పరిణామం విపక్షాలకు రాజకీయంగా ఇబ్బందికరంగా మారింది.

ఇరాన్, అమెరికా యుద్ధాన్ని కాంగ్రెస్ పార్టీ రాజకీయానికి ఉపయోగించుకుంటోంది

ఇరాన్, అమెరికా-ఇజ్రాయెల్ యుద్ధాన్ని కాంగ్రెస్ పార్టీ మన దేశంలో రాజకీయానికి ఉపయోగించుకుంటోందని ప్రధానమంత్రి నరేంద్రమోది ఆగ్రహం వ్యక్తం చేశారు. కేరళ పర్యటనలో ఉన్న ఆయన ఎర్నాకులంలో జరిగిన కార్యక్రమంలో మాట్లాడుతూ, పశ్చిమాసియా దేశాల్లోని ప్రవాన భారతీయుల పరిస్థితి మరింత దిగజారిలా రెచ్చగట్టే, బాధ్యతారాహిత్య ప్రకటనలు చేస్తోందని కాంగ్రెస్ పై మిమర్లు గుప్పించారు.గట్టోలోని పరిస్థితుల కారణంగా మనం ఆందోళన చెందడం సహజమేనని, అక్కడ లక్షలాది మంది భారతీయులు పని చేస్తున్నారని గుర్తు చేశారు. కానీ ఇక్కడ అధికారంలో ఉన్నది బీజేపీ నేతృత్వంలోని ఎన్డీయే అని అందరూ గుర్తుంచుకోవాలని అన్నారు. మన పౌరులు విదేశాల్లో చిక్కుకున్నప్పుడల్లా వారి క్షేమం కోసం వసరులన్నీ ఉపయోగిస్తుంటామని అన్నారు. మన పౌరులను ఎప్పుడూ ఒంటరిగా వదిలేసేది లేదని స్పష్టం చేశారు.

పార్టీ ఫిరాయింపుల వ్యవహారం... కడియం, దానంలకు క్లీన్ చిట్ ఇచ్చిన స్పీకర్

తెలంగాణ రాజకీయాల్లో గత కొంతకాలంగా ఉత్పంఠ రేవుతున్న ఎమ్మెల్యేల అసర్వత పీటిషన్ల వ్యవహారానికి స్పీకర్ గద్దం ప్రసాద్ తెరదించారు. అధికార కాంగ్రెస్ పార్టీలో చేరాలే ఆరోపణలు ఎదుర్కొంటున్న బీఆర్ఎస్ ఎమ్మెల్యేలు దానం నాగేందర్, కడియం శ్రీవారిలపై దాఖలైన అసర్వత పీటిషన్లను ఆయన కొట్టివేస్తూ, వీరికి క్లీన్ చిట్ ఇచ్చారు. వీరిద్దరూ అధికారికంగా పార్టీ మారినట్లు సరైన ఆధారాలు లేవని, ఈ కారణంగా వారిపై అసర్వత పేటు వేయలేమని స్పీకర్ తన తీర్పులో స్పష్టం చేశారు. ఈ అంశంపై రేపు (గురువారం) సుప్రీంకోర్టులో విచారణ

వివేకా హత్య కేసు.. ట్రయల్ కోర్టుకు సుప్రీంకోర్టు కీలక ఆదేశాలు.. సునీత పిటిషన్ కొట్టివేత

హాజీ మంత్రి వైఎస్ వివేకానంద రెడ్డి హత్య కేసు విచారణలో అత్యున్నత న్యాయస్థానం కీలక ఆదేశాలు జారీ చేసింది. ఈ కేసు దర్యాప్తు ప్రక్రియ ముగిసేందని సుప్రీంకోర్టుకు సీబీఐ తెలిపింది. ధర్నాసనం ఈ కేసుపై స్పందిస్తూ, విచారణను వేగవంతం చేయాలని ట్రయల్ కోర్టుకు స్పష్టమైన గడువు విధించింది. సుప్రీంకోర్టులో జరిగిన విచారణ సందర్భంగా సీబీఐ తరపు న్యాయవాది కీలక ప్రకటన చేశారు. ఈ కేసులో ఇప్పటికే మూడవ సెట్లమెంటరీ (అదనపు) ఛార్జిషీట్‌లను దాఖలు చేశామని, దీంతో తమ వైపు నుంచి దర్యాప్తు ప్రక్రియ పూర్తయిందని న్యాయస్థానానికి వివరించారు. దర్యాప్తు ముగిసిన నేపథ్యంలో, నిందితుల ఔయల్ రద్దు చేయాలని కోరుతూ గతంలో సీబీఐ, వివేకా కుమార్ల సునీత దాఖలు చేసిన పిటిషన్లపై విచారణ అవసరం లేదని భావించిన ధర్నాసనం, వాటిని డిస్మిస్ చేసింది. అయితే, తాము లేవనెత్తిన కొన్ని కీలక అంశాలపై సీబీఐ సరైన దర్యాప్తు చేయలేదని సునీత తరపు న్యాయవాది కోర్టు

దృష్టికి తీసుకువచ్చారు. దీనిపై స్పందించిన ధర్నాసనం... కేసులోని అంశాలు లేదా ఆధారాలకు సంబంధించి ఏవైనా అభ్యంతరాలు ఉంటే నేరుగా ట్రయల్ కోర్టునే ఆశ్రయించాలని సూచించింది. సెక్షన్ 207 కింద ట్రయల్ కోర్టులో దాఖలైన అన్ని పీటిషన్లను పరిశీలించి, విచారణను పూర్తి చేయాలని ఆదేశించింది. ఈ కేసులో జాప్యాన్ని నివారించేందుకు సుప్రీంకోర్టు ఒక కీలక కాలపరిమితిని విధించింది. ట్రయల్ కోర్టులో పెండింగ్‌లో ఉన్న అన్ని పిటిషన్లపై నాలుగు వారాల్లోగా విచారణ ముగించి, తగిన తీర్పు వెలువరించాలని ఆదేశించింది. అత్యున్నత న్యాయస్థానం ఇచ్చిన ఈ ఒక నెల గడువుతో, వివేకా హత్య కేసులో రాబోయే 30 రోజులు అత్యంత కీలకం కానున్నాయి. ప్రధాన నిందితులు, కుట్రదారుల విషయంలో ట్రయల్ కోర్టు ఎటువంటి నిర్ణయం తీసుకోబోతుందనేది ఇప్పుడు రాజకీయ వర్గాల్లోనూ ఆసక్తికరంగా మారింది.

కార్యక్రమాన్ని చేపట్టాలని ఆదేశించారు.పాలనలో ఏఐ, బ్లాక్ చైన్, ఐఓటి వంటి డివ్ టెక్నాలజీ వినియోగాన్ని పెంచడం ద్వారా వేగంగా, తక్కువ వ్యయంతో ఫలితాలు సాధించవచ్చని సీఎం తెలిపారు. ప్రతి ప్రభుత్వ ఉద్యోగానికి కంప్యూటర్ పరిజ్ఞానాన్ని తప్పనిసరి అర్హతగా పేర్కొలని సాధారణ పరిపాలన శాఖను ఆదేశించారు. ప్రతి జిల్లాలో హెచ్ఆర్ ఇనిస్టిట్యూట్, ఆర్థోజీఎస్ కేంద్రాన్ని ఏర్పాటు చేసుకుని పనితీరును మెరుగుపరుచుకోవాలని కలెక్టర్లకు దిశానిర్దేశం చేశారు.

ఉగాదికి సామూహిక గృహప్రవేశాలు..

ఆంధ్రప్రదేశ్ లో ఊది కానుకగా సామూహిక గృహప్రవేశ కార్యక్రమం నిర్వహిస్తామని ముఖ్యమంత్రి చంద్రబాబు పేర్కొన్నారు. రాష్ట్రవ్యాప్తంగా మొత్తం 2.50 లక్షల మందికి లబ్ధి చేకూరుతుందని ఆయన తెలిపారు. ఈ మేరకు ఈ రోజు సచివాలయంలో నిర్వహించిన కలెక్టర్ల సదస్సులో ఆయన ఈ ప్రకటన చేశారు. ఈ సందర్భంగా సీఎం చంద్రబాబు మాట్లాడుతూ.. కూటమి ప్రభుత్వ పాలనలో గడిచిన 20 నెలల్లో కీలకమైన పాలనా మార్పులు తీసుకొచ్చినట్లు చెప్పారు. 2047 స్వచ్ఛాంద్ర విజన్‌లో భాగంగా 10 సూత్రాల అమలు తీసుకొన్నామని గుర్తుచేశారు. ప్రభుత్వం తీసుకొచ్చే విధానాలు, పథకాలు దీర్ఘకాలంలో ప్రభావం చూపిస్తాయని.. సూపర్ సిక్స్ సహా వివిధ సంక్షేమ కార్యక్రమాలను ప్రజలకు చేరువ చేయాలని, పథకాల పట్ల ప్రజల్లో అవగాహన పెంచాలని కలెక్టర్లకు సీఎం చంద్రబాబు సూచించారు. నిర్దేశిత లక్ష్యాలను శ్రేతస్థాయిలో ప్రభావవంతంగా, ఎక్కువ ఎలాంటి పొరపాట్లకు తావివ్వకుండా పారదర్శకంగా అమలు చేయాలని చెప్పారు. రాబోయే రోజుల్లో రాష్ట్రంలో విద్యుత్ చార్జీలను మరింత తగ్గిస్తామని పేర్కొన్నారు. గత ప్రభుత్వ హయాంలో ట్రూఆఫ్ పేరిట ప్రజలపై విద్యుత్ ఛార్జీ భారం మోపారని చంద్రబాబు విమర్శించారు. కూటమి ప్రభుత్వం బాధ్యతలు చేపట్టాక ట్రూడౌన్ చేశామని, విద్యుత్ చార్జీల భారం మరింత తగ్గించేందుకు కట్టుబడి ఉన్నామని ముఖ్యమంత్రి చంద్రబాబు తెలిపారు.

చంద్రబాబు ఉప ప్రధానా?.. జగన్ రియాక్షన్ వైరల్!

- మొదటి పేజి తరువాయి
సోషల్ మీడియాలో చంద్రబాబు జాతియ రాజకీయ ప్రవేశంపై విస్తృతంగా ప్రచారం జరుగుతోంది. బిహార్ ముఖ్యమంత్రి నితీశ్ కుమార్ తన పదవిని వదులుకుని రాజ్యసభకు వెళ్లవచ్చనే వార్తల నేపథ్యంలో చంద్రబాబు కూడా ఆలోచనలో ఏపీ సీఎం పదవిని వదిలి కేంద్ర రాజకీయాల్లో కీలక పాత్ర పోషిస్తారనే ఊహాగానాలు ఊపందుకున్నాయి. ఈ క్రమంలోనే ఆయన ఉప ప్రధాని అవుతారనే ప్రచారం కూడా జోరందుకుంది. ఈ ప్రచారంపై జగన్ చేసిన వ్యాఖ్యలు ప్రస్తుతం రాజకీయ వర్గాల్లో చర్చనీయాంశంగా మారాయి.

జగన్ చిట్టా కేంద్ర ట్రభుత్వం వద్ద ఉంది

- మొదటి పేజి తరువాయి
‘ఛిన్నాభిన్నం చేశారు’ అని కలిశెట్టి ఆరోపించారు. జగన్ చిట్టా మొత్తం కేంద్రం వద్ద ఉందని, ఆయన ఢిల్లీకి లేఖలు రాసినా ప్రయోజనం ఉందదని అన్నారు.ఐదేళ్ల పాలనలో నకిలీ మద్దం విక్రయాల ద్వారా జగన్ ప్రభుత్వం మహిళల మాంగర్యాలను తెంపిందని కలిశెట్టి విమర్శించారు. దెయ్యాలు వేదాలు వల్లించినట్లుగా జగన్ ఇప్పుడు సంస్కరణల గురించి మాట్లాడుతున్నారని, ఆయన డ్రెస్ మీట్లు పెట్టుకోవచ్చు కానీ ప్రజలను తప్పుదోవ పట్టించవద్దని హితవు పలికారు.డిప్యూటీ సీఎం చెప్పినట్లు పవన్ కల్యాణ్ చెప్పినట్లుగా భవిష్యత్తు తరాల సంపద కోసం చంద్రబాబు పాలన అవసరమని, అందుకే కూటమి ప్రభుత్వం ఏర్పడిందని కలిశెట్టి పేర్కొన్నారు. పవన్ వ్యాఖ్యలతో జగన్ గుండెల్లో గుబులు మొదలైందన్నారు. ప్రస్తుతం కూటమి ప్రభుత్వం ఒకటో తేదీనే జీతాలు, పింఛన్లు ఇస్తోందని.. తల్లికి వందనం, ఉచిత బస్సు, గ్యాస్ సిలిండర్ వంటి పథకాలతో మహిళా సాధికారతకు పెద్దపీట వేస్తున్నామని స్పష్టం చేశారు. ఎన్డీయే కూటమిపై అనవసర ఆరోపణలు చేయడం జగన్ మానుకోవాలని ఆయన హెచ్చరించారు.

ఇరాన్‌తో యుద్ధం త్వరలో ముగుస్తుంది..

నేనెప్పుడు అనుకుంటే అప్పుడే ఆగిపోతుంది

- మొదటి పేజి తరువాయి
త్వరలో యుద్ధం ముగుస్తుందని వ్యాఖ్యానించారు. యాక్సియన్‌తో ఇంటర్నెట్లో ఆయన మాట్లాడుతూ, నేను ఎప్పుడు యుద్ధం ముగియాలనుకుంటే అప్పుడే ముగుస్తుందని అన్నారు. తమ ఆవరోషన్‌లో ఇరాన్ లెక్కాలను అన్నింటిని ఛేదించామని అన్నారు. మరోవైపు, ఇజ్రాయెల్ రక్షణ మంత్రి ఇజ్రాయెల్ కాట్స్ అంతకుముందు రోజు చేసిన వ్యాఖ్యలు విరుద్ధంగా ఉన్నాయి. అవసరమైనంత వరకు, తమ లెక్కాలను సాధించే వరకు యుద్ధం కొనసాగుతుందని కాట్స్ తెలిపారు. ఈ ఆవరోషన్‌ను ఇంత సమయంలో ముగించాలనే కాలపరిమితి ఏదీలేదని తెలిపారు.

వైసీపీ మాజీ ఎంపీ నందిగం సురేశ్‌పై చీటింగ్ కేసు: చర్చి ట్రస్ట్ పేరుతో రూ. 25 లక్షల మోసం

వైసీపీ మాజీ ఎంపీ నందిగం సురేశ్ మరోసారి చట్టపరమైన చిక్కుల్లో చిక్కుకున్నారు. చర్చి ట్రస్ట్ పునరుద్ధరణ పేరుతో ఛార్జీ మొత్తంలో డబ్బా తీసుకుని మోసం చేశారనే ఆరోపణలపై విజయవాడలోని సూర్యారావుపేట పోలీసులు ఆయనపై చీటింగ్ కేసు నమోదు చేశారు. బాధితుడు ఇచ్చిన ఫిర్యాదుతో ఈ వ్యవహారం వెలుగులోకి వచ్చింది.కేసు వివరాలోకి వెళితే, కాకినాడకు చెందిన సీబీఎన్టీ (CBNC) చర్చి ట్రస్ట్ సభ్యులు, దాని రెస్పనల్ కోసం 2021లో అప్పటి ఎంపీ నందిగం సురేశ్‌ను ఆశ్రయించారు. ఈ పని పూర్తి చేయడానికి సురేశ్ రూ. 25 లక్షలు డిమాండ్ చేశారని, ఆ మేరకు ఉద్దండదాయునిపాలెంలోని ఆయన నివాసంలో నగదు అందజేసినట్లు బాధితులు ఫిర్యాదులో పేర్కొన్నారు. అయితే, ఏళ్లు గడుస్తున్నా వస పూర్తి కాకపోవడంతో పాటు, ఇచ్చిన డబ్బులు తిరిగి ఇవ్వాలని ఆడిగితే ఆయన తమను బెదిరింపులకు గురిచేశారని ట్రస్ట్ సభ్యుడు ఆరోపించారు.బాధితుడి ఫిర్యాదును స్వీకరించిన సూర్యారావుపేట పోలీసులు, మాజీ ఎంపీపై సెక్షన్ 318(4) (చీటింగ్), 351(2) (నేరపాతం బెదిరింపు) కింద కేసు నమోదు చేసి దర్యాప్తు ప్రారంభించారు. ఇప్పటికే అమరావతి భూముల వ్యవహారం, గతంలో జరిగిన దురుల కేసుల్లో ఆరోపణలు ఎదుర్కొని, జైలు నుంచి విడుదలైన నందిగం సురేశ్‌కు, ఈ తాజా చీటింగ్ కేసు రూపంలో కొత్త తలనొప్పి మొదలైంది.



బాలికలకు హెచ్పీవీ వ్యాక్సినేషన్ ను అందించండి.ఎమ్మెల్యే దేవ



సఖినేటిపల్లి పెన్ పవర్ ప్రతినిధి మార్చి 11: అంబెడ్కర్ కోనసీమ జిల్లా రాజ్ కోట నియోజకవర్గం, సఖినేటిపల్లి మండలం మోరి గ్రామంలోని మోరి పి హెచ్ సి లో ఈరోజు ఉదయం 14 15 సంవత్సరాల వయస్సు గల బాలికలకు గర్భాశయ ముఖ ద్వారా క్యాన్సర్ ను నివారించే హెచ్పీవీ వ్యాక్సినేషన్ ను శాసనసభ్యులు దేవ పరప్రసాద్ ప్రారంభించారు. బాలికల ఆరోగ్య రక్షణ కోసం నిర్వహిస్తున్న ఈ కార్యక్రమాన్ని ఉపయోగించుకుని, తల్లిదండ్రులు తమ కుమార్తెలకు హెచ్పీవీ వ్యాక్సినేషన్ వేయించుకోవాలని ప్రజలకు పిలుపునిచ్చారు. ఈ కార్యక్రమంలో ఎన్డీఏ కూటమి నాయకులు, స్థానిక ప్రజాప్రతినిధులు, వైద్య సిబ్బంది పాల్గొన్నారు.

పాలువాయిగేటు, మంచికల్లు గ్రామాలలో చోరీలు...

రెంటుచింతల పెన్ పవర్ ప్రతినిధి మార్చి 11: మండలం లోని పాలువాయిగేటు, మంచికల్లు గ్రామాలలో దొంగలు మంగళవారం రాత్రి హల్ చల్ చేసి చోరీలకు పాల్పడిన ఘటనలు చోటుచేసుకున్నాయి. చోరీనులు తెలిపిన వివరాలు ఇలా ఉన్నాయి. పాలువాయిగేటు గ్రామానికి చెందిన జి. యాలాద్రి తన భార్య లక్ష్మీదాస్ తో కలిసి ఉదయం కూలీ వసులకు వెళ్లి సాయంత్రం వచ్చే సరికి ఇంటికి వేసిన తాళం పగలగొట్టి బీరువాలో నున్న 40 గ్రాముల బంగారం, రూ.70 వేల నగదు, 19 తులాల వెండి వస్తువులు అవహరించారని బాదితులు వాపోయారు. మంచికల్లు గ్రామంలో తుపాకుల గోపిచంద్ నివాసానికి ఉన్న తాళం కూడ పగలగొట్టి రూ.30 వేలు నగదు, బంగారపు రెండు ఉంగరాలు, చెవి బుట్టలుతో పాటు వెండి వస్త్రీలు, 50 కేజీల బియ్యం దోచుకువెళ్లారు. గోపిచంద్ ఓ ప్రైవేటు డ్రైవర్ గా వారం రోజుల కిందట గ్రామం విడిచిపోగా అతని భార్య కళ్యాణి గర్భవతి కావడంతో వృద్ధింటికి వెళ్లగా ఈ చోరి జరిగింది. పోలీసులు ఇచ్చిన సమాచారం మేరకు జిల్లా నుంచి వచ్చిన క్లౌన్ టీం దొంగలకు సంబంధించిన వివరాలను, వేలిముద్రలను సేకరించారు. చోరీలకు పాల్పడిన



దొంగలను పట్టుకునేందుకు ప్రత్యేక బృందాలను ఏర్పాటు చేశానున్నారు. మండల. ప్రజలు అప్రమత్తంగా ఉండాలని, గ్రామం విడిచి రెండు మూడు ఈజుల పాటు మరో ఊరు వెళ్ళేవారు పోలీసులకు ముందస్తు సమాచారం ఇవ్వాలని కోరారు.

7.6 కేజీల గంజాయి పట్టుకున్న నల్లపాడు పోలీసులు...



పెన్ పవర్, గుంటూరు, మార్చి, 11. పోడవరం గ్రామంలో గంజాయి నీ పట్టుకున్న నల్లపాడు పోలీసులు మరియు టాస్క్ ఫోర్స్ సిబ్బంది 14 మంది యువకులను అదుపులోకి తీసుకున్న పోలీసులు ఇప్పటి వరకు 51 కేసులలో 300 మందిని రిమాండ్ కు పంపడం జరిగింది గంజాయి అమ్ముతున్న 8 మంది పై పీడీ యాక్టు పెట్టడం జరిగింది గంజాయి సేవించడం వలన కలిగే నష్టాలను విద్యార్థులలో సంకల్పం.అనే కార్యక్రమం ద్వారా అవగాహన కల్పిస్తున్నాం కేసు పురోగతికి పాల్పడిన పోలీసులకు ప్రశంసా పత్రాలు అందించిన ఎస్సీ...

01

ఇప్పుడు పెన్ పవర్ దిన పత్రికలో క్లౌన్ ఫైడ్ యాక్ట్ కేవలం యాక్ట్ 100/-కే ' ఐదు రోజులకు ' '4 సెం.మీ 4 సెం.మీ' 'మరిన్ని వివరాలకు సంప్రదించండి' 93948 55244

వనరులు వర్తమానం

జాతీయ మహిళా సదస్సులో చల్లపల్లి సర్పంచ్ కృష్ణకుమారి



చల్లపల్లి (కృష్ణా) : పెన్ పవర్ ప్రతినిధి మార్చి 11:అంతర్జాతీయ మహిళా దినోత్సవాన్ని పురస్కరించుకొని.... కేంద్ర ప్రభుత్వం దేశ రాజధాని ఢిల్లీలో నిర్వహిస్తున్న మహిళా జాతీయ సదస్సులో కృష్ణా జిల్లా తరఫున చల్లపల్లి సర్పంచ్ పైడిపాముల కృష్ణకుమారి బుధవారం పాల్గొన్నారు. ఆంధ్రప్రదేశ్ రాష్ట్రం నుండి 13 మంది ప్రజాప్రతినిధులను, ఆరుగురు మహిళా అధికారులను సదస్సులో పాల్గొనేందుకు ఎంపిక చేశారు. వారిలో కృష్ణకుమారి ఒకరు. ఢిల్లీలోని డాక్టర్ అంబేద్కర్ ఇంటర్నేషనల్ సెంటర్లో మహిళా ప్రజాప్రతినిధుల జాతీయ సదస్సు జరుగుతుంది. మహిళా నాయకత్వాన్ని బలోపేతం చేసే లక్ష్యంతో పరిపాలనలో మహిళా ప్రజాప్రతినిధులు అనుభవాలను, పాలనా సామర్థ్యం, నాయకత్వం గురించి జాతీయ సదస్సులో చర్చించటం, ప్రజాప్రతినిధులు, ప్రముఖులు, కేంద్రమంత్రుల ప్రసంగాలతో పాటు మినీటూ మినీట్ కార్యక్రమాలు జాతీయ సదస్సులో జరుగుతున్నాయి.

హమాలీల కూలి రేట్లు పెంచాలి



అమరావతి : పెన్ పవర్ ప్రతినిధి మార్చి 11: సివిల్ సప్లయ్ హమాలీల కూలి రేట్లు వెంటనే పెంచాలని ప్రభుత్వానికి ఎపి పౌరసరఫరాల సంస్థ హమాలీల రాష్ట్ర యూనియన్ (సిబియూ) విజ్ఞప్తి చేసింది. ఈ ఏడాది జనవరి ఒకటో తేదీ నుంచి ఎరియర్స్ తో సహా చెల్లించాలని, హమాలీల బిల్లుల చెల్లింపు విషయంలో కేంద్ర ప్రభుత్వం విధించిన షరతులు ఉపసంహరించి వ్యక్తిగత ఖాతాలకు బిల్లులు జమ చేయాలని కోరింది. విజయవాడ దుర్గాపురంలోని సిబియూ రాష్ట్ర కార్యాలయంలో సంఘం అధ్యక్షులు ఆర్ కృష్ణ అధ్యక్షతన బుధవారం జరిగిన రాష్ట్ర కమిటీ విస్తృత సమావేశం ఈ మేరకు తీర్మానించింది. 20వ తేదీలోపు అన్ని జిల్లాల్లో రాయబారం హమాలీల న్యాయమైన సమస్యల పరిష్కారం కోసం ఈ నెల 20వ తేదీలోపు జిల్లా కలెక్టర్లు, కార్యకర్తలు అధికారులు, మంత్రులు ఇతర ప్రజా ప్రతినిధులకు రాయబారాలు నిర్వహించాలని, వచ్చే నెల 6వ తేదీన 'చలో ఎమ్మీ ఆఫీస్' కార్యక్రమం నిర్వహించాలని రాష్ట్ర కమిటీ ఏకగ్రీవంగా తీర్మానించిందని తెలిపారు. సమావేశం అనంతరం విజయవాడ ఆటోనగర్లో గల పౌరసరఫరాలశాఖ ఎమ్మీ కార్యాలయంలో ప్రజా పంపిణీ వ్యవస్థ జనరల్ మేనేజర్ (జిఎం) లక్ష్మీనరసింహకు రాష్ట్ర నాయకత్వం సమన్వయంతో కూడిన వినతిపత్రాన్ని అందజేసింది. ఈ సందర్భంగా జిఎం మాట్లాడుతూ.. హమాలీల న్యాయమైన సమస్యలను ప్రభుత్వం దృష్టికి తీసుకెళ్లి పరిష్కారానికి కృషి చేసేమని హామీ ఇచ్చారు. ఈ కార్యక్రమంలో సంఘం ప్రధాన కార్యదర్శి ఎస్ ఉదయభాస్కర్ రావు, రాష్ట్ర నాయకులు రాజు రమేష్, మగరాజు, తదితరులు పాల్గొన్నారు.

13న కలెక్టరేట్ వద్ద ధర్నా జయప్రదం చేయాలి



కురుపాం: పెన్ పవర్ ప్రతినిధి మార్చి 11: మహాత్మా గాంధీ జాతీయ గ్రామీణ ఉపాధి హామీ చట్టాన్ని పరిరక్షించాలని కోరుతూ ఈనెల 13న మన్యం జిల్లా కలెక్టరేట్ ఎదుట నిర్వహించనున్న ధర్నాను జయప్రదం చేయాలని సిపిఎం జిల్లా కార్యదర్శి కొల్లి గంగునాయుడు పిలుపునిచ్చారు. జియ్యమ్మవలస మండలం గడసింగపురంలో ఉపాధి హామీ చట్టం పరిరక్షణకు సంబంధించిన ప్రచారం బుధవారం నిర్వహించి గోడపత్రికలను విడుదల చేశారు. ఈ సందర్భంగా గంగునాయుడు మాట్లాడుతూ కేంద్ర ప్రభుత్వం ఉపాధిహామీ చట్టాన్ని బలహీనపరిచేలా కొత్త చట్టాలను తీసుకువస్తోందని విమర్శించారు. గ్రామీణ పేదలకు ఉపాధి కల్పించే ఈ పథకం దేశంలో గ్రామీణ ఆర్థిక వ్యవస్థకు ఎంతో ఉపయోగపడిందని తెలిపారు. ఈ పథకాన్ని బలహీనపరిచే ప్రయత్నాలను ప్రజలు తిప్పికొట్టాలని, ఉపాధి కూలీలు తమ హక్కుల కోసం పోరాటం చేయాలని పిలుపునిచ్చారు. అందులో భాగంగా ఈనెల 13న కలెక్టరేట్ వద్ద జరిగే ధర్నాలో ఉపాధి కూలీలు, ప్రజలు పెద్ద ఎత్తున పాల్గొని విజయవంతం చేయాలని కోరారు. కార్యక్రమంలో సిపిఎం నాయకులు భూతాల మోహనరావు, గురుగుబిల్లి రాజు తదితరులు పాల్గొన్నారు.పాచిపెంట : మహాత్మా గాంధీ జాతీయ గ్రామీణ ఉపాధి హామీ చట్టం, పాత పద్ధతిలో కొనసాగించాలని, కేంద్రం చేసిన కొత్త చట్టాన్ని రద్దు చేయాలని మండలంలోని పాంచాలి, గురునాయుడుపేట, మోసూరు, గెర్లవలస, పాచిపెంట, కొత్తవలస, గడివలస, తోటవలస విత్తనాధపురం, వణుకు వలసలో సిపిఎం నాయకులు ప్రచారం నిర్వహించారు. సిపిఎం జిల్లా కార్యదర్శి వర్గ సభ్యులు ఎన్వై నాయుడు ఉపాధి కూలీలను ఉద్దేశించి మాట్లాడారు. రాష్ట్రంలో ఉపాధి అవకాశాలు వెనుకబడి ఉన్న జిల్లాల్లో మన్యం జిల్లా కూడా ఉంది, వలసలు ఎక్కువ, కంపెనీలు తక్కువగా ఉన్న ప్రాంతంగా మన్యం జిల్లా ఉందన్నారు. దీంతో ఉపాధి హామీ చట్టమే ప్రధాన ఉపాధిగా ఈ ప్రాంత ప్రజలకు ఉందన్నారు. అటువంటి చట్టాన్ని కేంద్ర ప్రభుత్వం నిర్లక్ష్యం చేస్తోందన్నారు. ఈ విషయమై వేతనదారులకు అవగాహన కల్పించేందుకు సిపిఎం ఈనెల 11, 12 తేదీల్లో గ్రామాల్లో ప్రచారం, 13న కలెక్టరేట్ వద్ద ధర్నా చేపడుతున్నట్లు తెలిపారు. కావున ఈ ధర్నాకు కూలిలంతా కదిలిరావాలని పిలుపునిచ్చారు. కార్యక్రమంలో సిపిఎం జిల్లా కమిటీ సభ్యులు ఎ.శ్రీను, కె.ఈశ్వరావు మాట్లాడారు. కార్యక్రమంలో సిపిఎం మండల నాయకులు సుర్రు రామారావు, జిల్లా రామయ్య, మంచాల శేను, ఆలో యూనియన్ నాయకులు పోలరాజు, రమేష్, నర్సింగ్ తదితరులు పాల్గొన్నారు.

హెచ్ పివి టీకాపై ప్రజలు అవగాహన పెంచుకోవాలి

గర్భాశయ క్యాన్సర్ నివారణను ఈ వ్యాక్సినే నివారిస్తుంది 14 సంవత్సరాల నిండిన బాలికలకు హెచ్ పి వి టీకా వేయించిన ఎమ్మెల్యే జ్యోతుల నెహ్రూ



గోకవరం పెన్ పవర్ ప్రతినిధి మార్చి 11: మహిళలకు గర్భాశయ క్యాన్సర్ రాకుండా ఉండాలంటే ముందుగా హెచ్ పి వి వ్యాక్సినే వేయించుకోవాలని ఎమ్మెల్యే, టీడీపీ బోర్డు మెంబర్ జ్యోతుల నెహ్రూ అన్నారు. ఇందులో భాగంగా గోకవరం ప్రభుత్వ ఆసుపత్రి నందు ఆసుపత్రి ప్రధాన వైద్యురాలు డాక్టర్ రామలక్ష్మి ఆధ్వర్యంలో నిర్వహించిన హెచ్ పి వి వ్యాక్సినే కార్యక్రమంలో ఆయన పాల్గొని 14 సంవత్సరాలు నిండిన బాలికలకు వ్యాక్సినే వేయించారు. ఈ సందర్భంగా ఎమ్మెల్యే మాట్లాడుతూ కేంద్ర, రాష్ట్ర ప్రభుత్వాలు సంయుక్తంగా నిర్వహించిన ఈ కార్యక్రమం ఎంతో విలువైనదని, ఇదే వ్యాక్సినే ప్రైవేట్ ఆసుపత్రిలో సుమారు పదివేలకు పైగా ఖర్చు అవుతుందని ఈ వ్యాక్సినే ప్రభుత్వం ఉచితంగా అందిస్తుందన్నారు. హెచ్ పి వి వ్యాక్సినే 80% కంటే పైగా



కచ్చితమైన ఫలితాలను ఇస్తున్నట్లు శాస్త్రీయంగా నిరూపితమైందన్నారు. ఈ కార్యక్రమంలో ప్రభుత్వ డాక్టర్ ల తో పాటు జగ్గంపేట మార్కెట్ యార్డ్ చైర్మన్ అదవా భరత్ కుమార్, సూరంపాలెం ప్రాజెక్టు చైర్మన్ ఉంగరాల రాము జగ్గంపేట నియోజకవర్గ అభివృద్ధి కమిటీ సభ్యులు కన్నబాబు , మంగరౌతు రామకృష్ణ, సానెటి మాజీ చైర్మన్ దాసరి తమ్మన్నదొర, మాజీ జెడ్పీటీసీ పాలూరి బోసీ బాబు, తండ్రికొండ దేవస్వాంతు చైర్మన్ బద్దిరెడ్డి అచ్చన్నదొర, తిరుమలూరు పాలెం సర్పంచ్ పురంకెట్టి శివాజీ, మండల ప్రధాన కార్యదర్శి గునపి భరత్, దాసరి సీతారామకృష్ణ, బద్దిరెడ్డి బాబి,మండిగ గంగాధర్, గళ్ళ రాము,ఆసుపత్రి అభివృద్ధి కమిటీ సభ్యులు రాయవరపు శ్రీనివాసరావు, అల్లూడ అరుణ, పిట్ల అరుణ్ కుమార్ , ఎస్ బాబు, కోన శివ నాయుడు తదితరులు పాల్గొన్నారు.

ప్రభుత్వ పాఠశాలలను బడిబాట, బంగారుబాట బలోపేతం చేయండి....




సఖినేటిపల్లి పెన్ పవర్ ప్రతినిధి మార్చి 11: అంబేద్కర్ కోనసీమ జిల్లా, సఖినేటిపల్లి మండలంలో రాష్ట్ర, జిల్లా విద్యాశాఖ అధికారులు ఆదేశాలు మేరకు మండల విద్యాశాఖ అధికారులు డి కిషోర్ కుమార్, యం వేంకటేశ్వర రావు ఆధ్వర్యంలో మండల ప్రజా పరిషత్ సమావేశం మందిరంలో అన్నీ పాఠశాలల ఉపాధ్యాయులకు విద్యార్థుల సంఖ్య పెరుగుదల పై మండల సమీక్షా సమావేశం నిర్వహించారు. ముఖ్య అతిథిగా ఎంపీపీ వీరా మల్లిబాబు పాల్గొనినారు. ఎంపీపీ మల్లిబాబు మాట్లాడుతూ ఉపాధ్యాయులు ప్రతి ఇంటింటికీ తిరుగుతూ తల్లిదండ్రులతో మాట్లాడి ప్రభుత్వ పాఠశాలలో పిల్లలను చేర్పించాలని, భవిష్యత్తు బంగారు బాట వేసుకోమని, తల్లిదండ్రులకు తెలియజేయాలని కోరారు. ప్రభుత్వ బడిలో చదువుకునే విద్యార్థులకు పాఠ్య పుస్తకాలు, నోట్ పుస్తకాలు, యూనిఫాం, బూట్లు, ప్యాక్, తల్లికి పందనం,



ఎస్ ఆర్ కె విద్యార్థి మిశ్ర పథకం ద్వారా ఉచితంగా అందిస్తున్నారని, శ్రీమతి డొక్కా సీతమ్మ మధ్యాహ్న భోజనం పథకం ద్వారా పౌష్టికాహారాన్ని ఉచితంగా అందిస్తున్నారని, దూర ప్రాంతం నుండి వచ్చే విద్యార్థులకు రవాణా చార్జీలు ప్రభుత్వం చెల్లిస్తోంది. ఆహ్లాద కరమైన వాతావరణంలో ఆధునిక హంగులతో స్మార్ట్ క్లాస్ రూమ్ లు విద్యార్థులకు ఆసక్తి కలిగేలా బోధించే సుశిక్షితులైన ఉపాధ్యాయులు ఉన్నారని, కావున ప్రభుత్వ బడిలో లభించే నాణ్యమైన ఉచిత విద్యను పాఠశాల పరిసరాలలో నివసించే ప్రజలందరూ సద్వినియోగం చేసుకొని, తమ పిల్లలను పాఠశాలలో చేర్పించ వలసినదిగా తల్లిదండ్రులతో మాట్లాడి ప్రభుత్వ పాఠశాలలో జాయిన్ చేసేటట్లు చేయాలని మండల విద్యాశాఖ అధికారులు డి.కిషోర్ కుమార్, యం. వెంకటేశ్వర రావు మాట్లాడారు. ఎంపీపీ వీరా మల్లిబాబు చేతులు మీదుగా వివిధ పోటీల విజేతలకు జ్ఞాపికలు బహుకరించారు. ఈ కార్యక్రమంలో ఉపాధ్యాయులు, అధికారులు, తదితరులు పాల్గొన్నారు.

అడ్మిషన్ల వేట



కాకినాడ : పెన్ పవర్ ప్రతినిధి మార్చి 11: కాకినాడ జిల్లాలో ప్రయివేట్, కార్పొరేట్ విద్యా సంస్థల్లో అడ్మిషన్ల రందరా అప్పుడే ప్రారంభమైపోయింది. 2026-27 విద్యా సంవత్సరానికి గానూ ఆయా విద్యాసంస్థల యాజమాన్యాలు అడ్మిషన్ల కోసం వేట మొదలెట్టాయి. నిబంధనలకు విరుద్ధంగా వ్యవహరిస్తున్నాయి. ఇప్పటికే కొన్ని పట్టణ ప్రాంతాల్లో వలపువుర టీచర్లు కరపత్రాలను చేత పట్టుకుని ఇంటింటికీ తిరుగుతూ అడ్మిషన్లను అభ్యర్థించే పనిలో నిమగ్నమయ్యారు. ఈ నెల 16 నుంచి ఒంటి పూట సెలవులు ప్రారంభం కానున్నాయి. ఆ తర్వాత నుంచి దాదాపు అన్ని విద్యాసంస్థలు పూర్తిస్థాయిలో అడ్మిషన్ల ప్రక్రియకు శ్రీకారం చుట్టనున్నాయి. విద్యార్థుల తల్లిదండ్రులను మభ్యపెట్టి తమ విద్యాసంస్థలలోనే పిల్లలను చేర్చాలనే ప్రయత్నాలలో సాగుతున్నాయి. జిల్లాలో సుమారు 570 ప్రయివేటు, కార్పొరేట్ పాఠశాలలున్నాయి. వీటిల్లో దాదాపు 1.30 లక్షల మంది విద్యార్థులు ఏటా చదువుతున్నారు. అలాగే 110 ప్రయివేటు ఇంటర్ కాలేజీల్లో సుమారు 40 వేల మంది, డిగ్రీ కాలేజీల సుమారు 25 ఉండగా సుమారు 20 వేల మంది చదువుతున్నారు. ఈ నేపథ్యంలో తమ వ్యాపార స్వలాభాల కోసం పలు విద్యాసంస్థల యాజమాన్యాలు ప్రతి సంవత్సరం మాదిరిగానే ఈసారి విద్యా వ్యాపారానికి అప్పుడే తెరలేపాయి. ఈ విద్యా సంవత్సరం ముగియడానికి ఇంకా నెలా 15 రోజులు, వచ్చే విద్యా సంవత్సరం మొదలు కావడానికి ఇంకా మూడు నెలలకు పైగా గడువున్నా పిల్లల తల్లిదండ్రులకు వల వేయడం కోసం టీచర్లను పావులుగా వాడుకుంటున్నాయి. ఇప్పటికే కాకినాడ నగరంలో పాటు పెద్దాపురం, పితాపురం వంటి పట్టణాల్లో కొన్ని రోజులుగా కొన్ని విద్యాసంస్థలు అడ్మిషన్ల వేట కొనసాగిస్తున్నాయి. ప్రస్తుతం సెలవు దినాల్లో ఈ వేట సాగిస్తున్నారు.ప్రలోభాలకు తెరతయ

విద్యాసంస్థల యాజమాన్యాలు, వాటికి చెందిన టీచర్లు, అధ్యాపకులు ఇంటింటికీ తిరుగుతూ విద్యార్థుల వివరాలను సేకరిస్తున్నారు. ప్రధానంగా 10 తరగతి లోపు పిల్లలపైనే కార్పొరేట్ విద్యాసంస్థలు దృష్టి సారించాయి. తమ పాఠశాలల్లో చేర్పించాలని విజ్ఞప్తి చేస్తున్నారు. ఆకర్షణీయమైన బొమ్మలు ముద్రించిన మట్టి కలర్ కరపత్రాలు, ట్రోచర్లతో గేలం వేసేందుకు ప్రయత్నాలు చేస్తున్నారు. తమ విద్యా సంస్థల్లో సకల సౌకర్యాలు ఉన్నాయని, ఫీజు రాయితీ ఇస్తామంటూ ప్రలోభాలకు గురిచేస్తున్నారు. ఆయా విద్యాసంస్థల నుంచి 10 వ తరగతి విద్యార్థుల జాబితాలను సేకరించి ఇంటర్ కళాశాలలు, ఇంటర్ జాబితాలను సేకరించి డిగ్రీ కళాశాలల యాజమాన్యాలు అడ్మిషన్ల కోసం కరపత్రాలతో ఇళ్లను చుడుతున్నారు. ప్రయివేటు నుంచే స్మార్ట్ క్లౌసులు, టెక్నో, డిజిటల్ తరగతులు, కంప్యూటర్ అధునాతన సౌకర్యాలు ఎన్నో ఉన్నాయంటూ తల్లిదండ్రులను ఆకర్షించేందుకు ప్రయత్నిస్తున్నారు.ఇవీ నిబంధనలుపట్టం ప్రకారం ప్రయివేటు పాఠశాలలు మొదటి తరగతిలో 25 శాతం ఫీజు పేద, వెనుకబడిన వర్గాల పిల్లలకు తేలాలింటా. డౌనేషన్లు, కేబిటీషన్ ఫీజులు వసూలు చేయకూడదు. నోటిఫై చేసిన ఫీజు మాత్రమే వసూలు చేసుకోవాలి. ఇంటర్మీడియట్ చేయకూడదు. విద్యార్థులు లేదా తల్లిదండ్రులతో ఇబ్బందయ్యా, స్ట్రీనింగ్ టెస్ట్ నిర్వహించకూడదు. స్కూల్లో ఎన్ని స్కీలు ఖాళీగా ఉన్నాయి, అడ్మిషన్ షెడ్యూల్, ఫీజు వివరాలు, బోధన మార్పులను ఇవీ నోటీస్ బోర్డు లేదా వెబ్సైట్లో ప్రదర్శించాలి. ఇంటర్ కాలేజీలు 10వ తరగతి పాస్ అయిన విద్యార్థులకు మాత్రమే అడ్మిషన్లు నిర్వహించాలి. ఎస్ఎస్సీ,, సిబిఎస్ఇ లేదా సమానమైన పరీక్ష పాస్ అయి ఉండాలి. కాలేజీకి అనుమతి తప్పనిసరి. ప్రభుత్వం నిర్ణయించిన ఫీజు కంటే ఎక్కువ వసూలు చేయ కూడదు. ఫీజు వివరాలు కాలేజీలో ప్రదర్శించాలి. విద్యార్థుల వివరాలు ఆన్లైన్లో నమోదు, అడ్మిషన్ తీసుకున్న వెంటనే బిజిఎపి పోర్టల్లో విద్యార్థి డేటా నమోదు చేయాలి. మోకలి సదుపాయాలు ఉండాలి. సరైన క్లౌస్రూమ్స్, ల్యాబ్స్, అర్బిత గల లెక్చరర్లు, లైబ్రరీ ఉండాలి. హాస్టల్ వేరే అనుమతి పొందాలి.అసౌకర్యాల నడుమపలు పాఠశాలలు ప్రతిభ పరీక్ష ఆధారంగా ఆయా న్యూజ్లో చేర్పించుకుంటున్నాయి. వసతులు లేకపోయినా అన్ని సౌకర్యాలు ఉన్నాయంటూ అసత్య ప్రచారాలు చేసుకుంటున్నాయి. క్రీడా స్థలాలు లేకపోయినా సరిపడా మరుగుదొడ్లు కానరాకున్నా, బాలురు, బాలికలకు విడివిడిగా బాట్ రూమ్లు లేకపోయినా యథేచ్ఛగా నిర్వహించ బడుతున్నాయి. ఆయా పాఠశాలల్లో టీచింగ్ స్టాఫ్ విద్యార్థత వివరాలు తప్పనిసరిగా కనబడేలా ఉండాలి. ఎలిమెంటరీ పాఠశాలల్లో డిఎడ్, హైస్కూల్లో బిఇడి అర్బిత కలిగిన ఉపాధ్యాయులు మాత్రమే ఉండాలనే పలు నిబంధనలను తుంగలోకి తొక్కుతున్నాయి.

విడిపోయిన చేతిని అతికించిన ఎయిమ్స్ వైద్యులు - 8 గంటల పాటు శ్రమించిన వైద్య బృందం - రాష్ట్రంలోనే మొట్టమొదటి అరుదైన సర్జరీ.



మంగళగిరి, పెన్ వవర్ ప్రతినిధి మార్చి 11: ప్రమాదవశాత్తు విడిపోయిన చేతికి ఎయిమ్స్ వైద్యులు క్లిష్టమైన మైక్రో సర్జరీ విజయవంతంగా నిర్వహించి తిరిగి అతికించారు. ఎనిమిది గంటలపాటు ఎయిమ్స్ వైద్య బృందం శ్రమించి తెగిన నరాలు, రక్తనాళాలను జోడించి చేతిని పూర్వస్థితికి తీసుకువచ్చారు. జార్జండ్ కు చెందిన ఓ 25 ఏళ్ల యువకుడు రోడ్డు నిర్మాణ సంస్థలు మెషిన్ లోడ్ ఆపరేటర్ గా పనిచేస్తున్నాడు. ఈ నేపథ్యంలో గత నెల 22వ తేదీ విజయవాడలోని హనుమాన్ ఇంక్లస్ సమీపంలో టార్గెట్‌వన్ అతని ఎడమ చేయి మధ్య భుజం వద్ద పూర్తిగా విడిపోయింది. అదే రోజు తోటి కార్మికులు, కుటుంబ సభ్యులు క్షతగాత్రుడిని మంగళగిరిలోని ఎయిమ్స్ ఆసుపత్రి అత్యవసర విభాగానికి తీసుకొచ్చారు. అతని విడిపోయిన చేయి కూడా వెంట తీసుకొచ్చారు. వెంటనే వైద్య బృందం పరిక్షించి చేయి నిలబడే అవకాశాలు చాలా తక్కువగా ఉన్నాయని కుటుంబ సభ్యులకు తెలిపారు. అయినప్పటికీ సవాళ్లను ఎదుర్కొంటూ అత్యవసరంగా చేతిని మళ్లీ అమర్చే శస్త్ర చికిత్స చేయాలని నిర్ణయించారు. డాక్టర్ శాంత కుమార్ శివలింగప్ప ఆధ్వర్యంలో ప్లాస్టిక్ సర్జరీ బృందం క్షతగాత్రుడికి శస్త్ర చికిత్సను నిర్వహించింది. అత్యంత నిపుణతతో కూడిన మైక్రో సర్జరీ పద్ధతుల ద్వారా వైద్యులు ప్రధాన రక్తనాళాలను పునర్నిర్మించి ఎముకను స్థిరపరచడంతోపాటు కండరాలు, మృదు కణజాలాలను మరమ్మత్తు చేసి విడిపోయిన చేతిని విజయవంతంగా మళ్లీ అమర్చారు. ఈ క్లిష్టమైన శస్త్ర చికిత్స సుమారు 8 గంటల పాటు కొనసాగింది. ఇటువంటి ఆత్యాధునిక మైక్రో సర్జరీ



శస్త్ర చికిత్సలు చాలా అరుదుగా జరుగుతాయని, కొన్ని ప్రత్యేక వైద్య కేంద్రాల్లో మాత్రమే అందుబాటులో ఉంటాయని వైద్యులు తెలిపారు. అటువంటిది ఎయిమ్స్ ఆసుపత్రిలో అరుదైన శస్త్ర చికిత్స నిర్వహించడం తమకు ఎంతో గర్వకారణంగా ఉందన్నారు. శాసన శిక్ష అనంతరం రోగిని 14 రోజులపాటు క్రిటికల్ కేర్ యూనిట్ లో పర్యవేక్షించినట్లు తెలిపారు. శస్త్ర చికిత్స చేసినచేతి కదలికలు, మూత్రపిండాల పనితీరు తో అటు శరీరంలోని ఇతర అవయవాల పనితీరును పరిశీలించినట్లు తెలిపారు. శస్త్ర చికిత్స జరిగిన ఐదు రోజుల తర్వాత చేతి పై ఉన్న గాయాన్ని స్కిన్ గ్రాఫ్ (చర్మ మార్పిడి) విజయవంతంగా మూసివేసినట్లు తెలిపారు. నరాలు తీవ్రంగా దెబ్బతిన్న కారణంగా మొదటి శస్త్ర చికిత్స సమయంలో నరాల మరమ్మత్తు చేయడం సాధ్యపడలేదని, రెండవ దశ శస్త్ర చికిత్సలు నిర్వహించడం జరుగుతుందని తెలిపారు. అందులో భాగంగా నరాల పునర్నిర్మాణం, ఎముకలను శాశ్వతంగా స్థిరపరచడం జరుగుతుందన్నారు. ప్రస్తుతం రోగి వార్డులో కోరుకుంటున్నాడని, మరి కొంతకాలం పర్యవేక్షణ అనంతరం త్వరలోనే డిశ్చార్జి చేయనున్నట్లు వైద్య బృందం తెలిపారు. క్లిష్టమైన శస్త్ర చికిత్సలో పాల్గొన్న వైద్య బృందాన్ని ఎయిమ్స్ ఆసుపత్రి ఎగ్జిక్యూటివ్ డైరెక్టర్, సీకడీ ప్రొఫెసర్ డాక్టర్ అహంతేమ్ శాంతా సింగ్ అభినందించారు. ఎయిమ్స్ లో ఉన్న ఆధునిక ట్రామా కేర్, మైక్రో సర్జరీ సామర్థ్యాలను చూపించడంతోపాటు రాష్ట్రంలో క్లిష్టమైన శస్త్ర చికిత్స రంగంలో ఎయిమ్స్ ఆసుపత్రి మైలురాయిగా నిలుస్తుందని తెలిపారు.

పరిశీలకుల అంచనా ప్రకారం ఇది ముమ్మాడికి మట్టి మాఫియా హత్యే.



మంగళగిరి, పెన్ వవర్ ప్రతినిధి మార్చి 11: కనీసం సమయపాలన లేకుండా, అడ్డగోలుగా తిరుగుతున్న లారీల కింద ఓ వృద్ధురాలు ప్రాణం. మట్టి మాఫియా దనదాహానికి బలైంది. గత కొద్ది నెలలుగా ప్రజలు గగ్గోలు పెడుతున్నా. పరిశీలకుల మద్దతుతో విచ్చలవిడిగా చెలరేగిపోతున్న నల్లమట్టి మాఫియా. పరిశీలనగా గమనిస్తే ఈ ప్రమాదంలో రోడ్డు పక్కన ఉన్న కరెంట్ స్తంభంను లారీ ఢీకొట్టి ఆగింది లేకుంటే పక్కనే ఉన్న ఇంట్లోకి నేరుగా దూసుకుపోయి పెనుప్రమాదం సంభవించేది. ఇంక నల్లమట్టి మాఫియా కి అడ్డేముంది అని జరుగుతున్న సంఘటనలు పరిశీలిస్తున్న బాంబురంగంనే విమర్శిస్తున్నారు. ఇదేం మాయో తెలియ కానీ ఇలాంటి ఘటనలు పట్ల ఆరోపించడం కానీ, ఫిర్యాదులు చేసే బాధ్యత ను కనీసం



ప్రతిపక్ష పార్టీ నాయకులు తీసుకోకపోవడం గమనించాల్సిన పరిశీలించాల్సిన విషయం. ఈ నల్లమట్టి మాఫియాకి అడ్డుకట్ట వేసేదెవరు? వారి లారీలు జోరుకు బ్రేకులు పడేదెప్పుడు? ప్రమాద భయాల గుప్పిట్లో బిక్కుబిక్కుమంటూ బతుకుతున్న ప్రజల మొర ఆలకించేదెవరో ఆ పరిశీలకులు కే తెలియాలి.

అమరావతి మండలం గుడ్ షెఫర్డ్ కాన్వెంట్ స్వచ్ఛంద సంస్థ ఆధ్వర్యంలో ఘనంగా మహిళా దినోత్సవం




అమరావతి పెన్ వవర్ ప్రతినిధి మార్చి 11: ఈరోజు గుడ్ షెఫర్డ్ కాన్వెంట్ స్వచ్ఛంద సంస్థ ఆధ్వర్యంలో అమరావతి లో అంతర్జాతీయ మహిళా దినోత్సవం పురస్కరించుకొనే మహిళా దినోత్సవ వారోత్సవాలను గుడ్ షెఫర్డ్ అవరణలో నిర్వహించడం జరిగింది. ఈ కార్యక్రమానికి అధ్యక్షత గుడ్ షెఫర్డ్ సంస్థ డైరెక్టర్ సిస్టర్ అంటో వహించి మాట్లాడుతూ కనలు తెలిచిన క్షణం నుండి బంధం కోసం బాధ్యత కోసం అందరికీ ఆత్మీయత పంచి తన వారి కోసం అపార్తిశలు కృషించి వారి భవిష్యత్తు కోసం ఇంటిని నందనవనం చేసే ప్రతి స్త్రీ మూర్తికి అభివందనం చేస్తూ అంతర్జాతీయ మహిళా దినోత్సవం శుభాకాంక్షలు అని అన్నారు. ముఖ్యఅతిథిగా పల్లోటి ఫాదర్స్ రీజనల్ డైరెక్టర్ ఫాదర్ బాలాజీ బోయెల్ గారు విచ్చేసి మాట్లాడుతూ ఎక్కడ స్త్రీలు గౌరవించబడతారో అక్కడ దేవతలు ఉంటారని స్త్రీలను గౌరవించడం మన సాంప్రదాయం అన్నారు. ఈ గుడ్ షెఫర్డ్ సంస్థని స్థాపించింది ఒక మహిళ . ఈ సంస్థ 74 దేశాల్లో పని చేస్తుందన్నారు . గుడ్ షెఫర్డ్ సిస్టర్స్ మొదట ఆడవాళ్ళ హక్కుల సంఘం సిస్టర్స్ అనేవాళ్ళు మహిళల హక్కుల కోసం పనిచేస్తున్న సిస్టర్స్ ధన్యవాదాలు అన్నారు. డిప్యూటీ ఎంపీడివో పద్మలక్ష్మి మాట్లాడుతూ మహిళలు అన్ని రంగాలలో ముందు ఉన్నారు అందుకే అందరికీ అవకాశం ఇవ్వాలి ఆడపిల్లల్ని బాగా చదివించాలి అన్నారు. అమరావతి మండల



తహసిల్దార్ డానియల్ మాట్లాడుతూ మహిళలు తక్కువ ఎం కాదు పురుషులతో సమానంగా ఉన్నారన్నారు. అందుకే ప్రతి ఆడపిల్లల్ని చదివించడం తల్లిదండ్రుల బాధ్యత అన్నారు. హై కోర్ట్ అడ్వకేట్ కృష్ణాంజనేయులు మాట్లాడుతూ మహిళలు సహకార సంఘాల ద్వారా అభివృద్ధి చెందాలన్నారు. మహిళలు వాళ్ళకున్న సమస్యలు ఎదుర్కొనే విధంగా తయారవ్వాలి అన్నారు. ఎస్పై రాజశేఖర్ మాట్లాడుతూ మహిళలు లేకపోతే సృష్టి లేదు సృష్టికి మూలం మహిళ అన్నారు. ఉదయం లేచిన కాసుంచి మొదలు రాత్రి పడుకునే దాకా మహిళలు అన్ని రంగాల్లో 100% పని చేస్తున్నారన్నారు. ఫాదర్ వివోన్ మాట్లాడుతూ ఒక కుటుంబం సంతోషంగా ఉండటే అందుకు ఆ కుటుంబంలో స్త్రీలే కారణం ఉన్నారు. పల్లోటి విచారణ గురువులు బెజ్జం కిషోర్ ఫాదర్ మాట్లాడుతూ స్త్రీ లేకపోతే ఇల్లంతా గందరగోళంగా ఉంటుందన్నారు ఏ చిన్న డెబ్బ తగిలిన అమ్మ అని అంటామ అంటే స్త్రీ గొప్పతనం అంతా ఉందన్నారు. ఈ కార్యక్రమంలో ఉపహుటర్ శిక్షణ పూర్తి అయిన బాలికలకు సర్టిఫికేట్స్ ప్రధానం చేయడం జరిగింది. ఈ కార్యక్రమంలో తాడికొండ ఎంపీటీసీ నూతక్కి పరిమళ, సిస్టర్ పావని, సిస్టర్ డియానా, సంస్థ సిబ్బంది , రాజేశ్వరి విమల మరియమ్మ బ్యూల, లక్ష్మణ్ అమరావతి కోనూరు పెదకూరపాడు మండలాల నుంచి మహిళలు తదితరులు పాల్గొన్నారు.

పాఠశాలల అభివృద్ధికి అమరా బచ్చి ఛారిటబుల్ ట్రస్ట్ చేయూత - మంత్రి లోకేశ్ ను కలిసిన ట్రస్ట్ మేనేజింగ్ ట్రస్టీ బచ్చి కృష్ణ కుమార్ దంపతులు.



మంగళగిరి, పెన్ వవర్ ప్రతినిధి మార్చి 11: పేదల సాధికారతకు కూటమి ప్రభుత్వం తీసుకువచ్చిన పీ-4 కార్యక్రమానికి నెల్లూరు జిల్లా బోగోలుకు చెందిన అమరా ఛారిటబుల్ ట్రస్ట్ చేయూత అందించనుంది. ఉండవల్లి నివాసంలో విద్య, బడి శాఖల మంత్రి నారా లోకేశ్ ను కలిసిన ట్రస్ట్ మేనేజింగ్ ట్రస్టీ బచ్చి కృష్ణ కుమార్ దంపతులు బోగోలు మండలంలోని ప్రభుత్వ పాఠశాలలు, జూనియర్ కాలేజీల్లో విద్య మౌలిక సదుపాయాల అభివృద్ధికి రూ. 5 కోట్ల సాయం ప్రకటించారు. త్వరలో చేపట్టనున్న ఆయా అభివృద్ధి పనుల శంకుస్థాపనకు రావాలని మంత్రిని ఆహ్వానించారు. పీ-4 కార్యక్రమంలో భాగంగా మన బడి-మన భవిష్యత్ కింద బోగోలు మండలంలోని పలు ప్రభుత్వ విద్యాసంస్థల్లో మౌలిక వసతులను మెరుగుపర్చునున్నారు. మన బడి- మన భవిష్యత్తు కార్యక్రమం కింద ప్రభుత్వ పాఠశాలల అభివృద్ధిలో ప్రవాస భారతీయులు, పూర్వవిద్యార్థులను భాగస్వామ్యం చేసేందుకు కూటమి ప్రభుత్వం కృషిచేస్తోంది. దాతల పేర్లు కూడా ఆయా పాఠశాలలకు పెట్టుకునే అవకాశం కల్పించనుంది. త్వరలోనే మన బడి - మన భవిష్యత్తు వెబ్ సైట్ ను ప్రారంభించనుంది. మరోవైపు బోగోలు మండలం కొవ్వూరుపల్లిలో ప్రాథమిక ఆరోగ్య కేంద్రం అభివృద్ధికి రూ.5 కోట్లు, కొండ బిటగుంటలోని శ్రీ ప్రసన్న వేంకటేశ్వరస్వామి దేవస్థానం అభివృద్ధికి రూ.5 కోట్ల సాయాన్ని అమరా బచ్చి ఛారిటబుల్ ట్రస్ట్ అందించనుంది.

ప్రభుత్వం ప్రకటించిన 99 మద్యం ఎక్కడ? అనంతసాగరంలో మందుబాబుల అసంతృప్తి



నెల్లూరు పెన్ వవర్ ప్రతినిధి మార్చి 11:అనంతసాగరం మండలంలోని ప్రభుత్వ అనుమతితో నడుస్తున్న నాలుగు వైన్ షాపుల్లో 99రూపాయల ధరలో అందించాల్సిన మద్యం బ్రాండ్లు అందుబాటులో లేకపోవడం స్థానికంగా చర్చనీయాంశంగా మారింది. తక్కువ ధరలో మద్యం అందించాలనే ఉద్దేశంతో ప్రభుత్వం ప్రవేశపెట్టిన 99రూ బ్రాండ్లు షాపుల్లో కనిపించకపోవడంతో మందుబాబులు అసంతృప్తి వ్యక్తం చేస్తున్నారు. ప్రతి రోజు మద్యం కొనడానికి వచ్చే పలువురు కష్టమర్లు ?99 బ్రాండ్ల కోసం అడుగుతున్నప్పటికీ, అవి స్టాక్లో లేవని షాప్ యజమానులు చెబుతున్నారు. దీంతో కొన్నిసార్లు కష్టమర్లు, షాప్ యజమానుల మధ్య వాగ్వాదాలు కూడా చోటుచేసుకుంటున్నాయి. ప్రభుత్వం ప్రకటించిన ధరకు మద్యం ఇవ్వడం లేదని కొందరు ఆరోపిస్తుండగా, తమకు ఆ బ్రాండ్ల సరఫరా జరగలేదని యజమానులు స్పష్టం చేస్తున్నారు. ఈ అంశంపై స్థానికులు కూడా స్పందిస్తూ, ప్రభుత్వం ప్రకటించిన పథకం అమలులో లోపాలున్నాయా అనే సందేహం వ్యక్తం చేస్తున్నారు. నిజంగా ప్రభుత్వం 99 బ్రాండ్లను సరఫరా చేస్తూదా లేక మద్యంలోనే సరఫరా నిలిచిపోయిందా? అనే ప్రశ్నలు వినిపిస్తున్నాయి. ఇప్పటికైనా సంబంధిత అధికారులు స్పందించి ?99 మద్యం బ్రాండ్ల సరఫరాపై స్పష్టత ఇవ్వాలని, షాపుల్లో అందుబాటులో ఉండేలా చర్యలు తీసుకోవాలని మందుబాబులు మరియు స్థానికులు కోరుతున్నారు.

దశాబ్దాల సమస్యకు పరిష్కారం!



రాయదుర్గం:పెన్ వవర్ ప్రతినిధి మార్చి 11:రాయదుర్గం పట్టణంలో దశాబ్దాల కాలంగా పరిష్కారం కాని కీలకమైన సమస్యలను తీర్చే దిశగా కూటమి ప్రభుత్వం పని చేస్తోందని రాయదుర్గం ఎమ్మెల్యే కాలవ శ్రీనివాసులు పేర్కొన్నారు. రాయదుర్గం పట్టణంలోని కూరగాయల మార్కెట్ వద్ద కొత్తగా నిర్మించిన రోడ్డును బుధవారం ఆయన పరిశీలించారు. ఈ సందర్భంగా ఎమ్మెల్యే మాట్లాడుతూ, జనసమర్థం అధికంగా ఉండే కాయగూరల మార్కెట్ చుట్టూ రూ.32లక్షలు ఖర్చుపెట్టి మంచి రోడ్డు నిర్మించామన్నారు. స్థానికంగా కొందరు నిర్మాణాలు చేసుకున్నప్పటికీ ప్రజల సౌకర్యార్థం ఆక్రమణల తొలగింపునకు పెద్ద మనసుతో సహకరించడం పట్ల వారందరికీ కృతజ్ఞతలు తెలిపారు. నిత్యం రద్దీగా ఉండే ప్రధాని రహదారి పక్కనే ఉన్న మార్కెట్ కు వచ్చి వెళ్లడానికి ప్రజలు ఇదివరలో అనేక ఇబ్బందులు పడేవారన్నారు. ఆరు అడుగుల మేర రోడ్డును విస్తరిస్తూ కొత్త రోడ్డు చేయడంతో నేడు చాలా ఉపయోగకరంగా ఉందన్నారు. స్థానికంగా వాహనాలు నిలుపుకోవడానికి అనువైన పార్కింగ్ స్థలం, అవసరమైన ఇతరతా ఏర్పాట్లు చేయించాలని మున్సిపల్ కమిషనర్ దివాకర్ రెడ్డి ని ఆదేశించారు. పట్టణంలో గడచిన 20 నెలల్లో ప్రజల మౌలిక అవసరాల కోసం ప్రభుత్వం రూ. తొమ్మిది కోట్ల వ్యయంతో అనేక అభివృద్ధి పనులు చేపట్టడం జరుగుతోందన్నారు. ముఖ్యంగా సిసి రోడ్లు, కాలనీలో అంతర్గత రహదారులు, మురికి కాలువలు, తాగునీటి సమస్యల పరిష్కారానికి అధిక ప్రాధాన్యత కల్పించామన్నారు.

అమరావతి మండలం భూ సేకరణలో భూమి కోల్పోతున్న రైతన్న కు న్యాయం చేయాలి



అమరావతి ;పెన్ వవర్ ప్రతినిధి మార్చి 11: అమరావతి మండలంలో 8 గ్రామాల్లో జరుగుతున్నటువంటి భూ సమీకరణ, సేకరణ లో భూమి కోల్పోతున్నారైతెాంగానికి న్యాయమైన నష్ట పరిహారం ఇవ్వాలి, భూమి మీద ఆధారపడిన కొలు రైతులు, వ్యవసాయ కార్మికులు, ఇతర చేతివృత్తుల ప్రజానీకాన్ని ఆదుకోవాలి - ఉపాధి హామీ పనులను పెద్ద ఎత్తున చూపించడానికి అధికారులు సన్నద్ధం కావాలి - సిపిఎం. రాజధాని అవసరాలు, ఔటర్ రింగ్ రోడ్డు నిర్మాణం కోసం ప్రభుత్వం చేస్తున్న భూ సమీకరణ, సేకరణలో భూములు కోల్పోతున్నరైతెాంగాన్ని కి న్యాయమైన నష్టపరిహారం ఇవ్వాలి . భూమీద కొలు రైతులు, వ్యవసాయ కార్మికులు, ఇతర చేతివృత్తుల ప్రజానీకాన్ని ఆదుకోవాలని సిపిఎం పలనాడు జిల్లా కార్యదర్శి వర్గ సభ్యులు జి రవిబాబు అన్నారు. సిపిఎం రూరల్ మండల శాఖ సమావేశం కామ్రేడ్ తల్లం బ్రహ్మయ్య స్మారక భవనంలో పి సత్యనారాయణ అధ్యక్షతన జరిగింది. ఈ సందర్భంగా రవిబాబు మాట్లాడుతూ మండలంలోని వైకుంఠపురం, పెద్దమద్దూరు, చావపాడు, ఎండ్రాయి, లేమల్లె కర్లపూడి గ్రామాల్లో భూమి మొత్తాన్ని రాజధాని అవసరాలు నిమిత్తం రెండో విడత భూ సమీకరణ, ఔటర్ రింగ్ రోడ్డు అవసరాల కోసం ధరణికోట, లింగాపురం గ్రామాల్లో భూమిని భూ సమీకరణ క్రింద సేకరించడం జరుగుతుందని తెలిపారు. సమీకరణ, సేకరణ కింద భూములు కోల్పోతున్నరైతెాంగానికి న్యాయమైన నష్టపరిహారం ఇవ్వాలని ప్రభుత్వాన్ని విజ్ఞప్తి చేశారు. ఔటర్ రింగ్ రోడ్డు నిర్మాణానికి అవసరానికి మించి భూమిని 250 మీటర్లు వెడల్పులో సేకరిస్తున్నట్లుగా ప్రభుత్వం ప్రకటించిందని వెడల్పున 70 మీటర్లకు తగ్గించాలని ఆయన విజ్ఞప్తి చేశారు. రైతెాంగానికి న్యాయమైన నష్ట పరిహారం ఇవ్వటానికి, అదేవిధంగా భూమి మీద ఆధారపడినటువంటి కొలు రైతులు, వ్యవసాయ కార్మికులు, ఇతర ప్రజానీకాన్ని ఆదుకోవటానికి ఆయా గ్రామాలలో గ్రామసభలను జరిపి ప్రజల యొక్క అభిప్రాయాలను కూడా తెలుసుకోవాలని, ప్రజలకు ఉన్న సందేహాలను నివృత్తి చేయాలని విజ్ఞప్తి చేశారు. అదేవిధంగా సమీకరణ చేస్తున్న గ్రామాల్లో ఉపాధి హామీ పనులను ఆయా గ్రామాల అభివృద్ధి అవసరాల కోసం కొనసాగించాలని కోరారు. గ్రామాలలో మౌలిక సౌకర్యాలు మురుగు కాలువలు త్రాగునీరు సమస్యలు ఉన్నాయని ఈ సమస్యల పరిష్కారానికి కూడా అధికారులు చర్యలు తీసుకోవాలని కోరారు. ఈ సమావేశంలో నాయకులు బి సునిబాబు, రూరల్ శాఖ కార్యదర్శి సయ్యద్ మోహిద్దీన్, సందూరి వెంకటేశ్వరరాజు, షేక్ నాగర్ మీర తదితరులు పాల్గొన్నారు.

12వ తేదీన సోషల్ ఆడిట్



బెల్లంకొండ పెన్ వవర్ ప్రతినిధి మార్చి 11:బెల్లంకొండ మండలంలో మహాత్మా గాంధీ జాతీయ గ్రామీణ ఉపాధి హామీ పథకం చేపట్టిన పనులపై సోషల్ ఆడిట్ బహిరంగ ప్రజావేదిక సమావేశం ఈనెల 12న మండల పరిషత్ కార్యాలయం నందు ఉదయం 10 గంటలకు నిర్వహించనున్నట్లు ఎంపీడివో పి సునీత తెలిపారు 20 24 ఏప్రిల్ 1 నుండి 20 25 మార్చి 31 వరకు గ్రామాల్లో చేపట్టిన పనులపై సామాజిక తనిఖీ బృందం సోషల్ ఆడిట్ నిర్వహించామని తెలిపారు.అధికారులు ప్రజా ప్రతినిధులు, గ్రామస్థులు ,నాయకులు, ప్రజా వేదికకు హాజరై అభిప్రాయాలు తెలియజేయాలని కోరారు

